



92 Publishing House

تب دیویں اور اضافوں کے ساتھ



Cambridge O-Level
3248

نیا ایڈیشن

شاذیہ اسلام

important to address this common misconception. Fact of the matter is that there is no plastic surgeon who can do surgery without scars. Scars are inevitable after any surgery in which the deep layer of the skin is disrupted – Plastic surgeons, because of their training and **expertise**⁶ can **optimize**⁷ the conditions for achieving a smaller scar or can place the scar in a way that it is cosmetically more acceptable. But this **assumption**⁸ that plastic surgery is a scarless surgery, is a myth and has nothing to do with reality.

① ایک ہی جیسا، ہم معنی ② بدنمائی، بد صورتی، خدوخال کی بے قاعدگی ③ پیدائشی بے قاعدگی ④ ضمنی خصوصیت ⑤ لازمی، فطری ⑥ مہارت ⑦ کسی چیز کا بہترین استعمال کرنا، کسی کام کو اس طرح کرنا کہ وہ زیادہ سے زیادہ بہتر ہو سکے ⑧ مفروضہ، قیاس۔

Paragraph12:

In order to win friends and get people to really like you, you must be a person people can feel comfortable with, and enjoy your company. Politeness, courtesy and consideration for the feelings of others are the essence of good manners. We generally pick up social skills from our elders, mostly parents, and unconsciously **imitate**¹ the way they greet and behave with others. It is fine for young children to simply greet others by saying the greeting aloud in a clear voice, while looking at the person you are addressing. The widely acknowledged magic words are 'Please', 'Thank you' and 'Sorry', so use them whenever possible so as to exhibit politeness to others and appear **courteous**². If you want someone, even your **sibling**³, to pass on the glass across the table say, "Could you please, pass me that glass?" And when you get it, say, "Thank you". First practice saying these at home in your family; your older / younger siblings may be surprised at your polite behavior and may even pull your leg, but don't **give up**⁴. Soon it will become a habit and the praise you will receive for being so will, of course, uplift your spirit. By saying "Sorry" you can overcome any embarrassing or difficult situation and win over anyone. So use these magic words and see everyone fall under the spell of your charm.

Never interrupt while someone is speaking, let the person finish first and then say what you want to say. We often speak in between the discussions of our parents or elders and, being our parents, they don't stop us and instead listen to what we say; this is really rude of us and even shows how ill-mannered we are!

① نقل کرنا ② شائستہ، خوش اخلاق ③ بہن بھائی ④ مایوس ہو کر کسی اچھائی کو چھوڑ دینا، ترک کر دینا۔

Paragraph13:

Acupuncture¹ is an ancient Chinese **therapy**² that involves inserting needles into the skin at **specific**³ points of the body. The word "acupuncture" originated from a Dutch physician. William Ten Rhyne, who had been living in Japan during the latter part of the 17th century and it was he who introduced it to Europe. The term means literally "prick with a needle". Acupuncture was very popular with British doctors in the early 1800' for pain relief and treatment of fever. **Until**⁴ the end of the ruling **dynasty**⁵ in China in 1911, acupuncture was slowly developed and improved, but then medicine from the west increased in popularity. However, more recently there has been a revival of

کیا ہے؟ جامع جواب لکھیں۔

مشکل الفاظ کے معانی: ہرفن مولا: وہ شخص جسے ہر کام میں مہارت حاصل ہو دو بالا ہونا: دُگنا ہو جانا، بڑھ جانا

تفہیم ۲۲:

انسان کو مہذب اور شائستہ بنانے میں تعلیم اہم کردار ادا کرتی ہے اور تعلیم کے ذریعے ہی اُس کی پوشیدہ خوبیاں اور صلاحیتیں کھل کر سامنے آتی ہیں۔ البتہ اس بات کا خاص خیال رکھنا ضروری ہے کہ تعلیم کے ساتھ ساتھ تربیت بے حد ضروری ہے۔ تعلیم بغیر تربیت کے ادھوری اور تربیت بغیر تعلیم کے بے کار ہے۔ اچھی تعلیم صرف چند کتابوں کے پڑھ لینے، توتے/طوطے کی طرح رٹ لینے، امتحان دے دینے اور انگریزی بول لینے سے حاصل نہیں ہوتی بلکہ تعلیم دینے والی ”عمدہ سوسائٹی“ ہے۔ ایک دانش مند کا قول ہے کہ ”بچوں اور طالب علموں کو کتاب پڑھنے سے اس قدر تعلیم نہیں ہوتی جس قدر کان اور آنکھ سے ہوتی ہے۔“

تربیت اور تعلیم لازم و ملزوم ہیں۔ دونوں ساتھ ہوں تو ہی شخصیت نکھرتی اور نمو پاتی ہے۔ کسی علم کے پڑھ لینے یا ڈگریاں حاصل کر لینے سے علم تو حاصل ہو جاتا ہے مگر تربیت اور اصلاح نہیں ہو پاتی۔ تربیت اور اصلاح کے لیے آپ کے ارد گرد کا ماحول تعلیم یافتہ اور تربیت یافتہ ہونا ضروری ہے۔ سید احمد خان نے تعلیم و تربیت کا فرق ظاہر کرتے ہوئے یہ بتایا ہے کہ

”انسان کی تربیت کے لیے سب سے موزوں لڑکپن کا زمانہ ہوتا ہے، کیوں کہ اس عمر میں بچے میں ہر قسم کی تعلیم و تربیت کو جلد قبول کر لینے کی قدرتی صلاحیت اور استعداد ہوتی ہے۔ اس عمر میں اچھی یا بری جیسی بھی تربیت ہوتی ہے، اُس کا اثر زندگی بھر قائم رہتا ہے۔ لڑکپن کے زمانے میں رفتہ رفتہ عادتوں میں مضبوطی اور پختگی آ جاتی ہے اور پھر اُن عادتوں کا بدلنا نہایت دشوار ہو جاتا ہے۔“

سید احمد خان کہتے ہیں: ”انسان ہی ایک ایسا وجود ہے جو کارخانہ قدرت کے بگاڑنے یا سنوارنے میں تھوڑا بہت دخل رکھتا ہے۔“ انسان ہی ایسا ذی عقل ہے جو دنیا کی آئندہ ترقی کو روک سکتا، بڑھا سکتا یا اُسے مزید ابتر و خراب حالت میں لے جاسکتا ہے۔

- (۱) تعلیم اور تربیت..... دونوں کی اپنی اپنی جگہ کیا اہمیت ہے؟
- (۲) کس عمر میں بچے کی تربیت پر خاص توجہ دینی چاہیے اور کیوں؟
- (۳) اس دُنیا کو بگاڑنے یا سنوارنے میں انسان کس طرح اہم ترین کردار ادا کر سکتا ہے؟
- (۴) کیا موجودہ دور کا تعلیمی نظام بچوں کی تربیت بھی کر رہا ہے؟

تفہیم ۲۳:

ہمارے جسم پر لپٹی ہوئی کھال ایک بڑے اہم عضو کی حیثیت رکھتی ہے۔ کسی وجہ سے اگر ہماری کھال جل جائے تو ہمیں شدید ترین تکلیف کا سامنا کرنا پڑتا ہے اور اس تصور سے ہی انسان کے رونگٹے کھڑے ہو جاتے ہیں۔ تحقیق سے پتا چلا ہے کہ بچے اور بوڑھے دوسرے لوگوں کی نسبت زیادہ آسانی سے اور زیادہ تعداد میں آگ کا نشانہ بنتے ہیں۔ جہالت، لاپرواہی اور جلد بازی... یہ تینوں عناصر ہی وہ بنیادی وجوہات ہیں جن کی بنا پر آگ، انسان کو دبوچ لیتی ہے، لیکن دیکھا یہ گیا ہے کہ سب سے زیادہ خواتین ہی اس مہلک خطرے کی زد میں آتی ہیں کیوں کہ زیادہ تر آگ لگنے کے واقعات باورچی خانوں میں ہی پیش آتے ہیں۔

باورچی خانے میں دوپٹے، ساڑھی اور ڈھیلے ڈھالے کپڑوں کا وجود انتہائی خطرناک ہوتا ہے کیوں کہ یہ وہ چیزیں ہیں جو آگ سے فوراً متاثر ہوتی ہیں اور پھر اُن ہی کے ذریعے خواتین آگ کی لپیٹ میں آ جاتی ہیں۔ خواتین کو چاہیے کہ جب چولہا صاف کرنا ہو تو

سب سے پہلے گیس کی سپلائی بند کریں تاکہ صفائی کے دوران اچانک آگ بھڑک اٹھنے کا اندیشہ نہ رہے۔ اس کے علاوہ، چولہے پر سے کوئی گرم برتن اُتاریں تو ہمیشہ سوتی اور گیلا کپڑا استعمال کریں۔ چولہے پر سے بھاری گرم برتن اُتارنا خاصا مشکل مرحلہ ہے، اکثر بذا احتیاطی ہو جاتی ہے اور بھاری برتن اُلٹ جاتے ہیں، لہذا اس معاملے میں گھر کے کسی دوسرے فرد سے مدد لے لیں تاکہ برتن آسانی سے اُتارا جا سکے۔ اسی طرح فرش پر بیٹھ کر کھانا پکاتے وقت شیلف سے کوئی چیز پکڑنا بھی خطرے سے خالی نہیں کیوں کہ اس طرح قمیص کا اگلا حصہ یا دوپٹہ آگ کی زد میں آ سکتا ہے۔

جو لوگ آگ میں جھلس جانے کے بعد خوش قسمتی سے زندہ بچ جاتے ہیں، وہ بھی سالوں بستر پر پڑے رہتے ہیں تب کہیں مکمل صحت یاب ہوتے ہیں۔ جلنے کے باعث چوں کہ متاثرہ شخص میں جسمانی اور نفسیاتی مختلف پیچیدگیاں پیدا ہو جاتی ہیں اس لیے اس کی مکمل صحت یابی تک احتیاطی تدابیر ضرور اختیار کرنی چاہئیں تاکہ کسی قسم کے انفیکشن کا بھی خطرہ نہ رہے۔ اس کے علاوہ، متاثرہ شخص پر پورے خلوص سے توجہ دینی چاہیے۔ اور اُسے اس حادثے کے اثرات سے بچنے کے لیے مکمل تعاون فراہم کرنا چاہیے۔

- (۱) کن تین بنیادی وجوہات کی بنا پر جلنے کا حادثہ رونما ہو سکتا ہے؟
- (۲) جلنے کے واقعات زیادہ تر خواتین کے ساتھ کیوں پیش آتے ہیں؟
- (۳) باورچی خانے میں کام کرتے وقت خواتین کو کیا احتیاطی تدابیر اختیار کرنی چاہئیں؟
- (۴) چولہے پر سے گرم برتن اُتارتے وقت کپڑا سوتی اور گیلا ہونا کیوں ضروری ہے؟
- (۵) آگ میں جھلسے ہوئے مریض کا خاص خیال رکھنے کی کیا وجہ ہے؟

نوٹ: اس مفصل پیراگراف کے ہر پیرائے کے شروع میں پینسل سے A-B-C-D لکھ لیں۔ پیراگراف ۲/۳ مرتبہ پڑھ یا سن لیں، کتاب بند کریں اور اُستانی صاحبہ ہر پیرائے سے ایک یا دو جملے پڑھ کر سنائیں اور طلبا بتائیں کہ یہ جملہ کس پیرائے (A-B-C-D) سے لیا گیا ہے۔ اساتذہ کرام کے لیے مزید آسانی یہ ہو سکتی ہے کہ وہ تفہیم کے سوالات کو ہی نکات کی صورت پوچھ سکتی ہیں کہ یہ جملہ کس پیرائے میں ہے۔

تفہیم ۲۴:

ہارون الرشید اپنے دور حکومت میں مدینہ منورہ گیا تو اسے شوق ہوا کہ اُس وقت کے عظیم اُستاد امام مالک رَحْمَةُ اللهِ عَلَيْهِ سے ”موطا“ کا درس سُنے۔ یہ وہ کتاب ہے جس میں امام مالک رَحْمَةُ اللهِ عَلَيْهِ کی جمع کی ہوئی مستند ترین احادیث ہیں۔ نبی کریم صَلَّی اللہُ عَلَیْہِ وَاٰلِہٖ وَسَلَّم کی احادیث مبارکہ پر مشتمل کتابیں ”صحاح ستہ“، ”مستدرک الحاکم“ اور ”موطا“ ہیں جو مستند ترین اور مانی ہوئی ہیں۔ ہارون الرشید کی خواہش کو دیکھتے ہوئے درباریوں نے قاصد کو بھیج کر امام مالک رَحْمَةُ اللهِ عَلَيْهِ کو بلوا بھیجا۔ اُنھوں نے فرمایا:

”امیر کو میرا سلام کہنا اور کہنا کہ علم خود کسی کے پاس نہیں جاتا۔“ ہارون کو یہ پیغام ملا تو اُس کے احساسِ برتری کو ٹھیس پہنچی، لیکن بات سچی تھی، سوچ رہا۔ تھوڑی دیر کے بعد کیا دیکھتا ہے کہ امام مالک چلے آ رہے ہیں۔ اُس کی ناگواری جاتی رہی، کھڑے ہو کر استقبال کیا اور شکایت بھی کی۔ امام مالک رَحْمَةُ اللهِ عَلَيْهِ اپنے عمل سے وہ بات سمجھا چکے تھے جو اُسے سمجھانا چاہتے تھے۔ اب اِس کے بعد اُن کا وہاں جانا ظاہر کرتا تھا کہ آداب کچھ اور چیز ہیں اور اخلاق کچھ اور چیز۔ ہارون کی شکایت پر اُنھوں نے فرمایا:

”حکمران کو تو علم کی سر بلندی کا خیال رکھنا چاہیے، اللہ تعالیٰ اُنھیں سرفراز کرتا ہے جو علم کی قدر کرتے ہیں۔“

امام مالک رَحْمَةُ اللهِ عَلَيْهِ کو مسندِ شاہی پر بٹھا کر ہارون خود بھی اُن کے ساتھ بیٹھ گیا اور جب وہیں بیٹھے بیٹھے درس کی درخواست کی تو امام مالک نے پھر مناسب طریقے سے ٹوکا، فرمایا: ”علم حاصل کرنے کے کچھ آداب ہوتے ہیں۔“ ہارون کے لیے بس اتنا اشارہ کافی تھا۔

اور نقاشی میں مہارت رکھتے تھے۔ اُنھوں نے میدانوں میں سربفلک محل کھڑے کر لیے تھے اور پہاڑوں کو تراش تراش کر خوب صورت اور محفوظ مکانات بناتے تھے۔ یہ قوم بھی بُت پرست تھی۔ حضرت صالح عَلَیْہِ السَّلَام اُن کی راہ نمائی کے لیے مبعوث ہوئے۔ اُنھوں نے ان سے معجزے کا مطالبہ کیا تو اللہ تعالیٰ نے پہاڑوں میں سے ایک عجیب و غریب اُونٹنی نکال کھڑی کی، مگر اُن ظالموں نے حضرت صالح عَلَیْہِ السَّلَام کی تصدیق کرنے کی بجائے اُس اُونٹنی کی کونچیں ہی کاٹ ڈالیں اور حضرت صالح عَلَیْہِ السَّلَام کے قتل کی سازش کی۔ آخر ہول ناک چنگھاڑ، جس کے ساتھ زلزلہ بھی تھا، کی صورت میں ان پر عذاب نازل ہوا اور یہ قوم بھی تباہ و برباد ہو گئی۔

(۱) قوم عاد، حضرت نوح عَلَیْہِ السَّلَام کے کس بیٹے کی نسل سے تھی اور اُن کا انجام کیا ہوا؟

(۲) ثمود کون تھے؟

(۳) عرب باندہ سے کیا مراد ہے؟

(۴) قوم ثمود کی ترقی اور مہارت کا اندازا کس بات سے لگایا جاسکتا ہے؟

(۵) اللہ تعالیٰ نے قوم ثمود کو کیوں اور کس طرح تباہ و برباد کیا؟

(۶) آپ کے خیال میں اللہ تعالیٰ کے مقررہ کردہ احکامات کو نہ ماننے کی نفسیاتی وجہ کیا ہوتی ہے؟

سربفلک: بہت اونچا۔ آسمان جتنا بلند

موسوم: نام رکھا گیا
مال قلیل: تھوڑا مال

نقاشی: پتھروں یا لکڑی پر نقش و نگار بنانا
کونچیں: ایڑی اور پاؤں کا حصہ

متمدن قوم: ترقی یافتہ قوم
سنگ تراشی: پتھروں کو تراشنا

تفہیم ۴۷:

دُنیا میں سب سے زیادہ قیمتی، مفید ترین اور کم یاب دھات ہونے کا اعزاز سونے کو حاصل ہے۔ یہی وجہ ہے کہ عورتوں کو سب سے زیادہ دلچسپی سونے کے زیورات بنانے اور پہننے سے ہوتی ہے، لیکن یہ بھی ایک حقیقت ہے کہ عالمی مارکیٹ میں سونے سے بھی زیادہ قیمتی اور مفید ترین دھات پلاٹینم کو تسلیم کیا جاتا ہے۔ اس کی قیمت مقامی طور پر اور عالمی مارکیٹ میں سونے سے ہمیشہ بڑھ کر رہی ہے۔ سونے کا استعمال تو زیادہ تر زیورات اور عالمی سطح پر لین دین میں ہوتا ہے۔ سونے کے ذخائر کی کمی بیشی سے ملکی کرنسی پر اس کے اثرات کم یا زیادہ ہوتے رہتے ہیں، لیکن پلاٹینم ایک ایسی دھات ہے کہ اسے کرنسی کے متبادل کے طور پر استعمال نہیں کیا جاتا، البتہ اس کی اہمیت اور افادیت سونے سے کہیں بڑھ کر ہے۔

پلاٹینم، دُنیا کی مفید ترین اور قیمتی دھات ہے اور اس کا خالص حصول نہایت مشکل بھی ہے۔ ایک محتاط اندازے کے مطابق دُنیا کی منڈیوں میں بیس ہزار ٹن چاندی اور ایک سے ڈیڑھ ہزار ٹن کے لگ بھگ سونا کانوں سے نکل کر منڈیوں تک پہنچتا ہے۔ اس کے مقابلے میں پلاٹینم کی مقدار نہایت نہایت قلیل ہے جو کم و بیش ایک سو ٹن ہے۔ پلاٹینم کی زیادہ تر پیداوار جنوبی افریقہ میں ہوتی ہے، جب کہ کینیڈا، بولیویا اور روس سے بھی کم مقدار میں حاصل ہوتی ہے۔ جنوبی افریقہ کے صوبے ٹرانسول میں اس کی پیداوار سب سے زیادہ ہے۔ یہاں پر کان کنی کا علاقہ ہزاروں کلومیٹر تک پھیلا ہوا ہے۔ اگرچہ اس کی کان کنی جان جوکھوں کا کام ہے، تاہم جنوبی افریقہ کی معیشت کی ترقی میں اس کا بڑا دخل ہے۔

پلاٹینم کا استعمال روز بروز بڑھتا جا رہا ہے، یہ دھات زیورات اور گھڑیاں بنانے میں استعمال ہو رہی ہے۔ پلاٹینم سے تیار شدہ زیورات سونے سے زیادہ قیمتی ہوتے ہیں۔ اس دھات میں یہ خوبی پائی جاتی ہے کہ یہ خود تبدیل نہیں ہوتی بلکہ دوسری دھاتوں کو تبدیل کر

عبارات، شہ سرخیوں کے تحت نوٹس اور خلاصہ نگاری

آج کل کے مشینی دور میں جب کہ ہر شخص وقت کی کمی کی شکایت کر رہا ہے، مختصر نویسی یا تلخیص نگاری کی اہمیت پہلے سے بڑھ گئی ہے۔ تلخیص نگاری کے ذریعے آپ بہت سی غیر ضروری تفصیلات، خیالات اور بیانات کی تکرار سے بچ جاتے اور اپنا نکتہ نظر مختصر، سادہ اور جامع الفاظ میں بیان کرنا سیکھ جاتے ہیں۔ یوں آپ طویل مکالمات، جملوں اور پیراؤں کو نہ صرف موضوع کے عین مطابق تحریر کرنے کی صلاحیت حاصل کر سکیں گے بلکہ ضروری اور غیر ضروری کا فرق بھی واضح ہو جائے گا۔

O-Level کے طلباء کو یہ نکتہ ذہن نشین رہے کہ تلخیص نگاری ایک مشکل فن ہے۔ اس کی ابتدا الجھاؤ اور مشکلات سے پُر ہوتی ہے مگر صبر، ہمت، محنت اور مسلسل مشق سے اس پر عبور پایا جاسکتا ہے۔ اس فن میں مہارت حاصل کر لینے کے بعد آپ نہ صرف آسانی اور احساس کامیابی سے ہم کنار ہوں گے، بلکہ خلاصہ نگاری میں بتدریج دلچسپی لینے لگیں گے، نیز اردو زبان میں بھی مہارت حاصل کر لیں گے۔

تلخیص نگاری کے لیے مندرجہ ذیل نکات کا خیال رکھیں:

- (۱) ذخیرہ الفاظ پر عبور حاصل ہونا، خلاصہ نگاری سیکھنے کی اولین شرط ہے، تاکہ طالب علم، پیراگراف مختصراً اپنے الفاظ میں تحریر کر سکے۔
- (۲) پیراگراف کے تین چار مرتبہ بغور مطالعے کے بعد مرکزی خیال سمجھنے کی کوشش کریں، یوں آپ کو موزوں عنوان تجویز کرنے اور موضوع سمجھنے میں آسانی ہوگی، کیوں کہ پیراگراف کا اصل مفہوم سمجھے بغیر تلخیص کرنا مشکل ہے۔
- (۳) پورے پیراگراف میں سے اہم نکات نوٹ کر لیں۔ غیر ضروری تفصیل، جملوں اور الفاظ کی تکرار، ہم معانی الفاظ، محاورات، ضرب الامثال اور روزمرہ بول چال کے الفاظ وغیرہ نظر انداز کر دیں۔
- (۴) پیراگراف میں دیے گئے خیالات آسان، سادہ مگر جامع الفاظ میں بیان کریں اور اپنی رائے کا اضافہ یا تنقید کرنے سے گریز کریں۔
- (۵) تلخیص کو خوب صورت انداز میں تحریر کرنے کی بجائے عام فہم الفاظ پر توجہ مرکوز رکھیں۔
- (۶) سوالیہ جملے، سادہ جملوں میں بدل دیں۔
- (۷) پیراگراف میں دیے گئے نکات کی ترتیب نہ بدلیں۔
- (۸) تلخیص کے لیے دی گئی عبارت یا پیراگراف اگرچہ دو یا تین پیراؤں پر مشتمل ہو لیکن آپ تلخیص ایک ہی پیراگراف کی صورت میں تحریر کریں گے۔
- (۹) تلخیص دیے گئے پیراگراف کا ۱/۳ ہو۔
- (۱۰) پیراگراف میں مثالیں، واقعات یا اشعار دیے گئے ہوں تو انہیں لکھنے یا ان کا حوالہ دینے سے گریز کریں۔
- (۱۱) تلخیص شدہ پیرائے کا موزوں عنوان ضرور تجویز کریں۔ یہ ظاہر کرے گا کہ آپ نے پیراگراف کا مفہوم اور مرکزی خیال اچھی طرح سمجھ لیا ہے۔
- (۱۲) تلخیص کیے گئے پیراگراف کو دو تین بار پڑھیں، تاکہ جہاں ضرورت ہو، مزید اصلاح ہو سکے اور یہ یقین کر لیں کہ کوئی نکتہ نظر انداز تو نہیں ہوا۔

الفاظ میں خلاصہ نگاری کی چند مثالیں

ضمین	وہ شخص جو کسی کی ضمانت دے	عابد	اللہ کی عبادت کرنے والا
خائن	وہ شخص جو کسی کے مال میں خیانت کرے	شاکر۔ شکر گزار	اللہ کا شکر ادا کرنے والا
مضمون نگار	مضامین لکھنے والا	صابر	صبر کرنے والا
مدیر۔ ایڈیٹر	اخبار، رسائل اور کتابیں مرتب کرنے والا	مجاہد	جہاد کرنے والا
مقروض	وہ شخص جس کے ذمے قرض ہو	شہید	اللہ کی راہ میں جان قربان کرنے والا
پھرتیلا، چُست	وہ شخص جو ہر کام تیزی سے کرے	نڈر	جو کسی سے نہ ڈرے
شاک	ہر وقت گلے شکوے کرنے والا	ملاح	کشتی چلانے والا
حاسد	دوسروں سے حسد کرنے والا	مصور	تصویر بنانے والا
شکی	شک کرنے والا	چرواہا	بھیڑ بکریاں چرانے والا
جھگڑالو	جھگڑا کرنے والا	محبوب	وہ ہستی جس سے محبت کی جائے
بھلکڑ	بھول جانے والا	تیز گام	تیز اور جلدی چلنے والا
نثر نگار۔ مضمون نگار	نثر لکھنے والے	تیراک	وہ شخص جو تیرنے میں ماہر ہو
شاعر	شاعری کرنے والا	لوہار۔ آہن گر	لوہے کا کام کرنے والا
ہم معنی۔ مترادف	وہ الفاظ جن کے معنی ایک جیسے ہوں	جولاہا	کپڑا بننے والا
ہم وطن	ایک ہی وطن میں رہنے والا	قصاب	گوشت بیچنے والا
ہم سفر	ایک ساتھ سفر کرنے والے	سبزی فروش	سبزی بیچنے والا
ہم جماعت	ایک ہی جماعت میں ساتھ پڑھنے والے	قدامت پسند	قدیم رسم و رواج کی پیروی کرنے والا
مورخ	تاریخ لکھنے والا	موچی	جوتے مرمت کرنے والا
چغل خور	دوسروں کی چغلی کرنے والا	معمار	عمارات تعمیر کرنے والا
اولیاء اللہ	اللہ کے بزرگ اور مقبول بندے	قصہ گو	قصے کہانیاں سنانے والا
ارباب اختیار	سلطنت کی باگ ڈور سنبھالنے والے	قاتل	جو کسی کو قتل کرے
ذمی	اسلامی ریاست میں بسنے والی غیر مسلم رعایا	مقتول	جو کسی کے ہاتھوں مارا جائے
بت پرست	بتوں کی پوجا کرنے والا	منصف / جج	انصاف کرنے والا
فحش گو	فحش کلام کرنے والا	پوسٹ ماسٹر	ڈاک خانے کا انتظام کرنے والا
کھوجی	کھوج لگانے والا	جاڈوگر / جاڈوگرنی	جاڈو کرنے والا / جاڈو کرنے والی
نجوی	قسمت کا حال بتانے والا	بازی گر	سرکس میں کرتب دکھانے والا
		خوش نویس	وہ شخص جس کی لکھائی خوب صورت ہو

شہ سرخیوں کے تحت مختصر نوٹس لکھیں:

- انسانی جسم میں چکنائی کی ضرورت اور اہمیت ● صحت بخش تیل خریدنے والے صارفین کی مشکل
- جسمانی مشقت کی بجائے دماغی کام کرنے والوں کی ضرورت ● چکنائی کی دو اقسام میں فرق
- پیراگراف کا خلاصہ لکھیں۔

مشکل الفاظ کے معانی: حل پذیر: حل ہو جانے والی جزو بدن: جسم کا حصہ فاضل مقدار: اضافی مقدار

پیراگراف ۲۴:

ایک مفلس آدمی تنگ دستی کے ہاتھوں مجبور ہو گیا تو مزدوری کی تلاش میں اپنی بستی چھوڑ کر شہر کی طرف چل پڑا۔ راہ میں جنگل پڑتا تھا۔ سفر کے دوران وہ ایک پہاڑی غار کے قریب سے گزرا تو اس نے دیکھا ایک خوف ناک اژدہا غار کے دہانے پر بیٹھا اُسے گھور رہا ہے، وہ ڈر گیا۔ اُس نے سوچا کہ بھاگ جائے۔ ابھی اُس کے ذہن میں یہ خیال ہی پیدا ہوا تھا کہ اژدہا بول پڑا: ”اے مسافر! تُو بھاگنے کی کوشش مت کر، ویسے بھی یہ اب تیرے لیے ممکن نہیں رہا۔ میں سانس کے ذریعے تجھے کھینچ کر لقمہ بنا سکتا ہوں۔ تُو غریب ہے، میں تجھے ایک راستہ بتاتا ہوں، اس پر چل کر تو امیر و کبیر بن جائے گا۔“ یہ سُن کر غریب آدمی کا حوصلہ بندھ گیا۔ وہ ڈرتے ڈرتے اژدہے کے قریب آ کر بیٹھ گیا۔ اژدہا بولا: ”اس ملک کے بادشاہ نے خواب میں آسمان کو سیاہ ہوتے دیکھا ہے۔ حقیقت جاننے کے لیے اس نے بڑے بڑے معبر بلائے ہیں مگر کسی کو صحیح تعبیر معلوم نہیں، تو جا کر بادشاہ کو بتا دے کہ سیاہ آسمان قحط کی دلالت کرتا ہے، لہذا بادشاہ قحط سے ملک کا تحفظ کرنے کی خاطر غلہ جمع کرے، اور دیکھو! صحیح تعبیر بنانے کے صلے میں جب تجھے بادشاہ سے انعام و اکرام ملے تو اس کا نصف حصہ مجھے دے کر جانا۔“

غریب آدمی، بادشاہ کے دربار میں حاضر ہونے کے لیے چل پڑا۔ وہاں پہنچا تو دربانوں نے اس کا گرد آلود اور دریدہ لباس دیکھ کر شاہی دربار میں حاضری سے روک دیا۔ جب اُس نے بار بار اُنھیں یقین دلایا کہ بادشاہ کے خواب کی صحیح تعبیر اس کے پاس ہے، تو دربانوں نے اس شرط پر اُسے اجازت دی کہ اگر اُس کی بات جھوٹ نکلی تو اُسے سرعام پھانسی دے دی جائے گی۔ بادشاہ نے جب تعبیر سنی تو وہ مطمئن ہو گیا اور حکم دیا کہ چار نچروں پر اشرفیاں لاد کر اس غریب کو دے دی جائیں۔ اس نے انعام تو لے لیا، مگر اژدہے کے راستے کو چھوڑ کر کسی اور راستے سے گھر چلا گیا۔

مشکل الفاظ کے معانی: مفلس: بے حد غریب معبر: خواب کی تعبیر بیان کرنے والا دریدہ: پھٹا ہوا۔ تار تار

شہ سرخیوں کے تحت مختصر نوٹس لکھیں:

- مسافر کے ساتھ پیش آنے والا واقعہ ● بادشاہ کا خواب اور اُس کی تعبیر ● مسافر کی بادشاہ کے دربار میں رسائی
- انعام کی رقم اور مسافر کا دھوکا ● اُوپر دیے گئے پیراگراف کا ۱/۳ خلاصہ لکھیں۔

پیراگراف ۲۵:

سید علی ہجویری المعروف حضرت داتا گنج بخش صاحب رَحْمَةُ اللہِ عَلَیْہِ بھی اُن عظیم بزرگ ہستیوں میں سے ایک تھے جو لوگوں کو نیکی کی تلقین اور مخلوق خدا کی دن رات خدمت کرتے تھے۔ جو کوئی بھی آپ کے پاس آتا تھا، آپ کی ذات سے متاثر ہو کر جاتا تھا۔ امیر، غریب سب ہی آپ سے فیض پا رہے تھے۔ لاہور آ کر آپ نے ایسا کارنامہ بھی انجام دیا، جو تاریخی حیثیت رکھتا ہے۔ یہاں آپ نے ایک مسجد

(۹) شجر کاری

- تمہید: آپ نے اکثر یہ جملہ پڑھا ہوگا، ”درخت، زمین کا زیور ہیں۔“ اس جملے کا مطلب یہ ہے کہ درخت، موسم اور ماحول کو سازگار بناتے ہیں۔ فضا کو صاف ستھرا رکھتے اور درجہ حرارت میں کمی لاتے ہیں۔ زمین کی زرخیزی میں اضافہ کرتے ہیں یعنی یہ زمین کا حسن بڑھاتے ہیں۔
- درخت کاٹنے کے نقصانات: درختوں کے فوائد بے شمار ہیں مگر بڑھتی ہوئی آبادی کے پیش نظر ہمارے ہاں درخت لگانے کی بجائے بے دردی سے کاٹے جا رہے ہیں۔ درختوں کی کمی ماحول کو آلودہ کرتی ہے، موسم کی سختی اور شدت کو بڑھاتی ہے، بارشوں میں کمی واقع ہوتی ہے اور زمین بخر اور خشک ہو جاتی ہے۔ بہت سے پرندوں کی نسلیں ختم ہونے کا خطرہ الگ ہے کیوں کہ یہ درخت ہی پرندوں کے ٹھکانے ہیں۔
- درختوں کی کمی اور ماحولیاتی آلودگی: ہمارے ملک میں سال میں دو بار ”ہفتہ شجر کاری“ منایا جاتا ہے، حالاں کہ ضرورت اس امر کی ہے کہ عوام بھی حکومت کا بھرپور ساتھ دے تاکہ ہم اپنے اپنے شہروں کو ہرا بھرا اور ماحول دوست بنا سکیں۔ اس مہم کی ضرورت اس لیے بھی زیادہ ہے کہ ارضیاتی حدت میں تیزی سے اضافہ ہو رہا ہے، موسم تیزی سے بدل رہے ہیں، طوفان، زلزلے اور سیلاب بھی پہلے سے زیادہ آ رہے ہیں۔
- فوری اقدامات: اس کام میں صرف حکومت پر ہی ساری ذمہ داری ڈال دینا کافی نہیں کیوں کہ یہ زمین، یہ ملک ہم سب کا ہے، یہ ہمارا گھر ہے، اس کی حفاظت عوام کو خود کرنی ہوگی۔ سڑکوں اور نہروں کے کناروں پر جا بجا درخت اُگانے ہوں گے، پرانے درخت کاٹ کر پھینکنے کی بجائے جدید ٹیکنالوجی کے مطابق دوسری جگہ منتقل کرنے ہوں گے، اپنے علاقے اور محلے میں بھی شجر کاری کا اہتمام کرنا ہوگا۔ ہم سب دیکھ رہے ہیں کہ پاکستان کے ہر بڑے شہر میں زیر زمین راستے اور پُل بنائے جا رہے ہیں۔ اس کے علاوہ، سڑکیں بڑی اور کُشادہ کی جا رہی ہیں۔ ان ترقیاتی کاموں کے دوران، بڑے بڑے سایہ دار، پرانے اور گھنے درختوں کو ہٹانا پڑتا ہے۔ بہتر یہ ہے کہ انہیں دوسری جگہ منتقل کیا جائے۔ عوام کو ارضیاتی حدت کم کرنے، ماحول سازگار رکھنے اور اپنی آنے والی نسلوں کو صاف ستھری فضا فراہم کرنے کے لیے اپنی ذمہ داری نبھانی ہوگی۔ دولت مند افراد اس سلسلے میں بہت کام کر سکتے ہیں، وہ اپنے اپنے علاقوں اور کالونیوں میں سرکاری محکموں کے ساتھ مل کر پودے اور درخت لگا سکتے ہیں۔

(۱۰) قوم کی تعمیر میں کھیلوں کا کردار

- تمہید: بچے قوم کا مستقبل ہوتے ہیں۔ ایک بچے کی جسمانی و دماغی نشوونما میں کھیل اہم ترین کردار ادا کرتے ہیں۔ جن بچوں کو کھیل کے مواقع میسر نہ ہوں، وہ نالائق، سُست اور کُند ذہن رہ جاتے ہیں۔ جب کہ کھیلوں میں دلچسپی لینے والے بچے صحت مند، چست اور توانا رہتے ہیں۔
- انفرادی طور پر کھیلوں کے فوائد: انفرادی طور پر کھیل ہر بچے کی بنیادی ضرورت ہیں۔ کھیل کے دوران ہونے والی بھاگ دوڑ اور اُچھل کود سے بچوں کی جسمانی ساخت مضبوط ہوتی اور وہ ذہنی و دماغی طور پر بھی صحت مند رہتے ہیں۔ اس کے علاوہ، اُن میں مثبت

پہلے گھومیں پھریں گے کیوں کہ خالو جان کے ملازمت پر جانے کا بھی کچھ وقت باقی تھا۔ موسم کیسا ہے؟ وہاں کے لوگ کیسے مزاج کے ہیں؟ کچھ پاکستانی خاندان بھی ارد گرد آباد ہوں گے۔ شفقت چاچا تو پہلے سے وہاں موجود ہیں۔ اُن سے ضرور رابطہ کر لیں۔

بہر حال، خط ملتے ہی ساری تفصیلات سے آگاہ کریں۔ ابا جان کہہ رہے ہیں کہ خدا نخواستہ کوئی مسئلہ ہو تو شفقت چاچا کو ضرور آگاہ کریں۔ امی آپ کے جواب کی منتظر ہیں۔

والسلام
آپ کی بھانجی،
اقرا سعید

(۱۰) پاکستان ٹیلی وژن کے پروڈیوسر کے نام تعریفی خط

کمرہ امتحان، کراچی۔

۲۶ اپریل، ۲۰۲۵

محترم پروڈیوسر صاحب!
پروگرام ”اے نوجوان مسلم“
پاکستان ٹیلی وژن، لاہور،

السلام علیکم:-

میرا نام سکندر فصیح ہے۔ میرا تعلق لاہور سے ہے اور میں ایک ریٹائرڈ پروفیسر ہوں۔ اپنی زندگی کے پینتیس سال درس و تدریس جیسے مقدس شعبے سے وابستہ رہا ہوں۔

اپنے تعارف کے بعد، اب میں اصل مقصد کی طرف آتا ہوں۔ کچھ عرصے سے میں پاکستان ٹیلی وژن پر چلنے والے بچوں کا پروگرام ”اے نوجوان مسلم“ دیکھ رہا ہوں۔ ایسا شان دار، اصلاحی اور تربیتی پروگرام اور ایسے دل کش ہلکے پھلکے انداز میں پہلی بار دیکھنے کو ملا۔ بلاشبہ آپ اس پروگرام پر مبارک باد کے مستحق ہیں۔

ایک پرکشش اور خوب صورت نوجوان کو آپ نے ایک حقیقی مسلمان کے طور پر پیش کر کے ناظرین کے دل موہ لیے ہیں۔ میں ایک عمر تعلیم کے میدان سے منسلک رہا ہوں۔ بچوں کی تربیت کے بنیادی اصول اُن کی کردار سازی کے لیے بہت اہمیت رکھتے ہیں۔ ماں باپ کا ادب، اساتذہ کا احترام اور دین سے لگاؤ بچوں کی تربیت کے بنیادی اصول ہیں۔ پہلے ہی دن آپ کے پروگرام نے مجھے چونکا دیا، پھر رفتہ رفتہ میں نے اپنے بچوں اور پوتوں کے ہمراہ یہ پروگرام دیکھنا شروع کیا۔ ”نوجوان مسلم کا کردار“، آج کل کے حالات کا تقاضا ہے۔ ایک اعلیٰ تعلیم یافتہ لڑکا جو امریکا جیسے ملک سے تعلیم حاصل کر کے وطن واپس آتا ہے مگر وہ سچا اور کھرا مسلمان ہے۔ اگرچہ وہ انگریزی بولتا، پڑھتا اور لکھتا ہے مگر اُس کا اخلاق، آداب اور کردار مکمل مثبت اور اسلامی ہیں۔

میری درخواست ہے کہ اب آپ ہر قسط میں اُسے ایک نئی ذمہ داری کے ساتھ دکھائیں تاکہ اُس کے کردار کی افادیت میں اضافہ ہو۔

بناوٹ کے لحاظ سے جملوں میں تبدیلی

(مفہوم نہ بدلے، جملے کی بناوٹ بدلتی ہے۔)

نمونے کے چند جملے:

- (۱) چیل کو دیکھ کر چوڑے، مرغی کے پروں تلے چھپ گئے۔
- (۲) پاکستان کا حصول قائدِ اعظمؒ کی اُن تھک کوششوں سے ممکن ہوا۔
- (۳) چوزوں کو خطرے سے آگاہ کرنے کے لیے مرغی گٹ گٹ کرتی ہے۔
- (۴) دراصل گنا، گھاس ہی کی ایک قسم ہے۔
- (۵) آکسیجن، انسانوں اور جانوروں کو زندہ رکھنے کے لیے بے حد ضروری ہے۔
- (۶) صحت برقرار رکھنے میں پھل اور سبزیاں بے حد اہم کردار ادا کرتے ہیں۔
- (۷) ایک کو پیاسا تھا۔
- (۸) لالچ اور خود غرضی، انسان کو نقصان پہنچاتے ہیں۔
- (۹) صدیوں سے کاغذ کی اہمیت برقرار ہے۔
- (۱۰) ہماری قومی زبان اُردو ہے جو نظر انداز ہو رہی ہے۔
- (۱۱) آسمان پر بارش کے بعد اکثر قوس قزح بن جاتی ہے۔
- (۱۲) زمین کی ۲ میل گہرائی میں درجہ حرارت اتنا ہے کہ پانی اُبالا جا سکتا ہے۔
- (۱۳) لاوا اُس وقت بہتا ہے جب آتش فشاں پھٹ جاتا ہے۔
- (۱۴) اندرا گاندھی کے قتل کی خبر نے پورے بھارت میں سنسنی پھیلادی۔
- (۱۵) اُستاد کی محنت، طالب علم کی لاپرواہی کی وجہ سے زائل ہو جاتی ہے۔
- (۱۶) ریل، دُھند کی وجہ سے پندرہ منٹ کی تاخیر سے روانہ ہوئی۔
- (۱۷) صوفیانہ کلام پیش کرنے کا عابدہ پروین کا انداز بے حد متاثر کن ہے۔
- (۱۸) اکثر جھگڑے، حسد اور کم ظرفی کی بنیاد پر ہی ہوتے ہیں۔
- (۱۹) زمینی درجہ حرارت میں اضافے کی وجہ جنگلات کی کمی ہے۔
- (۲۰) پاکستان میں پچاس ہزار میگاواٹ سے زائد بجلی پیدا کی جا سکتی ہے۔
- (۲۱) جراثیم اور بیماریوں کے پھیلنے کی وجہ کوڑا کرکٹ ہے۔

- (۱) چوزوں نے چیل کو دیکھا تو مرغی کے پروں تلے چھپ گئے۔
- (۲) قائدِ اعظمؒ کی اُن تھک کوششوں سے ہی پاکستان حاصل ہوا۔
- (۳) مرغی گٹ گٹ کی آواز نکال کر چوزوں کو خطرے سے آگاہ کرتی ہے۔
- (۴) گنا، دراصل ایک قسم کی گھاس ہے۔
- (۵) انسانوں اور جانوروں کے زندہ رہنے کے لیے آکسیجن بے حد ضروری ہے۔
- (۶) پھلوں اور سبزیوں کا صحت برقرار رکھنے میں بے حد اہم کردار ہے۔
- (۷) ایک پیاسا کوا تھا۔
- (۸) انسان، لالچ اور خود غرضی کے باعث نقصان اُٹھاتا ہے۔
- (۹) کاغذ کی اہمیت زمانہ قدیم سے ہے۔
- (۱۰) اگرچہ اُردو ہماری قومی زبان ہے مگر نظر انداز کی جا رہی ہے۔
- (۱۱) اکثر بارش کے بعد آسمان پر قوس قزح نظر آتی ہے۔
- (۱۲) سطح زمین سے تقریباً ۲ میل نیچے کا درجہ حرارت پانی اُبالنے کے لیے کافی ہے۔
- (۱۳) جب آتش فشاں پھٹتا ہے تو لاوا بہ نکلتا ہے۔
- (۱۴) پورے بھارت میں اندرا گاندھی کے قتل کی خبر سے سنسنی پھیل گئی۔
- (۱۵) طالب علم کی لاپرواہی، اُستاد کی محنت کو زائل کر دیتی ہے۔
- (۱۶) دُھند کے باعث، ریل کی روانگی میں پندرہ منٹ کی تاخیر ہوئی۔
- (۱۷) عابدہ پروین، صوفیانہ کلام بے حد پُراثر انداز میں پیش کرتی ہیں۔
- (۱۸) حسد اور کم ظرفی ہی اکثر جھگڑوں کی بنیاد ہے۔
- (۱۹) جنگلات کی کمی کی وجہ زمینی درجہ حرارت میں اضافہ ہو رہا ہے۔
- (۲۰) پاکستان پچاس ہزار میگاواٹ سے زائد بجلی پیدا کرنے کی صلاحیت رکھتا ہے۔
- (۲۱) کوڑا کرکٹ سے جراثیم اور بیماریاں پھیلتی ہیں۔